



ព្រះរាជក្រម

លេខ: ០៩ នស.៩៤

យើង

**ព្រះបាទសម្តេចព្រះនរោត្តម សីហនុ ច័ន្ទ រាជហរិវង្ស
ឧកតោសុជាត វសុទ្ធិពង្ស អគ្គមហាបុរសរតន៍ និករោត្តម
ធម្មិកមហារាជានិរាជ បរមនាថ បរមបពិត្រ
ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា ដែលបានប្រកាសឱ្យប្រើនៅថ្ងៃទី ២៤ ខែ កញ្ញា ឆ្នាំ ១៩៩៣
- បានទ្រង់យល់ព្រះរាជក្រឹត្យ ស្តីពីការតែងតាំងរដ្ឋាភិបាលកម្ពុជា ចុះថ្ងៃទី ០១ ខែ វិច្ឆិកា ឆ្នាំ ១៩៩៣
- គណៈរដ្ឋមន្ត្រីបានយល់ព្រមផង

ប្រកាសឱ្យប្រើ

ច្បាប់ដែលបានអនុម័តដោយរដ្ឋសភា នាថ្ងៃទី ២២ ខែ ធ្នូ ឆ្នាំ ១៩៩៤ ស្តីពីការរៀបចំ និងការប្រព្រឹត្តទៅនៃ ឧត្តមក្រុមប្រឹក្សានៃអង្គចៅក្រម ដូចមានសេចក្តីតទៅនេះ ៖

ច្បាប់
ស្តីពី
ការរៀបចំ និងការប្រព្រឹត្តទៅនៃ
ឧត្តមក្រុមប្រឹក្សានៃអង្គចៅក្រម

ជំពូកទី ១

ការរៀបចំ តួនាទី និងសមាសភាពនៃឧត្តមក្រុមប្រឹក្សានៃអង្គចៅក្រម

មាត្រា ១.-

អនុលោមតាមមាត្រា ១១៣ និងមាត្រា ១១៥ នៃរដ្ឋធម្មនុញ្ញនៃព្រះរាជាណាចក្រកម្ពុជា ត្រូវបង្កើតឱ្យមានឧត្តមក្រុមប្រឹក្សានៃអង្គចៅក្រម ដើម្បីជួយព្រះមហាក្សត្រក្នុងការធានាឯករាជ្យនៃអំណាចតុលាការ ធានាវិន័យរបស់ចៅក្រម និងធានាការប្រព្រឹត្តទៅនៃសាលាជម្រះក្តីនៃព្រះរាជាណាចក្រកម្ពុជា ឱ្យដំណើរការបានល្អប្រសើរ ។

មាត្រា ២.-

ឧត្តមក្រុមប្រឹក្សានៃអង្គចៅក្រម មានសមាសភាពដូចខាងក្រោមនេះ ៖

- | | |
|--|--------|
| ១. ព្រះមហាក្សត្រនៃព្រះរាជាណាចក្រកម្ពុជា | ប្រធាន |
| ២. រដ្ឋមន្ត្រីក្រសួងយុត្តិធម៌ | សមាជិក |
| ៣. ប្រធានតុលាការកំពូល | សមាជិក |
| ៤. អគ្គព្រះរាជអាជ្ញាអមតុលាការកំពូល | សមាជិក |
| ៥. ប្រធានសាលាឧទ្ធរណ៍ | សមាជិក |
| ៦. អគ្គព្រះរាជអាជ្ញាអមសាលាឧទ្ធរណ៍ | សមាជិក |
| ៧. ចៅក្រម ០៣ រូប ដែលបោះឆ្នោតជ្រើសតាំងដោយចៅក្រម | សមាជិក |

ឧត្តមក្រុមប្រឹក្សានៃអង្គចៅក្រមត្រូវមានសមាជិកបម្រុង ០៣រូបទៀត ដែលបោះឆ្នោតជ្រើសតាំងដោយចៅក្រមទូទាំងប្រទេស សម្រាប់ជំនួសសមាជិកជាប់ឆ្នោតដែលអវត្តមាន ។

សមាជិកទាំងអស់ ត្រូវបានតែងតាំងដោយព្រះរាជក្រឹត្យ ។

ក្នុងករណីមានវិសមិតភាព រដ្ឋមន្ត្រីក្រសួងយុត្តិធម៌ ត្រូវបានជំនួសដោយអ្នកដឹកនាំមួយរូបទៀតនៃក្រសួងយុត្តិធម៌ ។

មាត្រា ៣.-

ព្រះមហាក្សត្រទ្រង់ជាប្រធានឧត្តមក្រុមប្រឹក្សានៃអង្គចៅក្រម ។ ព្រះអង្គទ្រង់អាចចាត់តាំងព្រះរាជតំណាងឱ្យធ្វើជាអធិបតីនៃអង្គប្រជុំរបស់ឧត្តមក្រុមប្រឹក្សានៃអង្គចៅក្រម ។

សហការរៀបចំដោយអគ្គលេខាធិការដ្ឋាននៃក្រុមប្រឹក្សាកំណែទម្រង់រដ្ឋបាល និងកម្មវិធីកំណែទម្រង់រដ្ឋបាល និងវិមជ្ឈការ (GIZ)-ចម្លងខ្លឹមសារទាំងស្រុងតាមច្បាប់ដើម

មាត្រា ៤.-

សមាជិកខត្តមប្រឹក្សានៃអង្គចៅក្រម ដែលបានបោះឆ្នោតជ្រើសតាំង មានអណតិ ៥ឆ្នាំ ហើយអាចឈរឈ្មោះជាបន្តបន្ទាប់ សម្រាប់អណតិក្រោយទៀតបាន ។

មាត្រា ៥.-

ក្នុងករណីដែលសមាជិកជ្រើសតាំងណាមួយដោយការបោះឆ្នោត លាលប់ឬអវត្តមានលើស ៦ ខែ សមាជិកបោះឆ្នោតជ្រើសតាំងនោះ ត្រូវជំនួសដោយសមាជិកបម្រុងដែលមានអតិភាពចាស់ជាងគេ ។ ក្នុងករណីនេះ ត្រូវបោះឆ្នោតជ្រើសរើសសមាជិកបម្រុងបំពេញបន្ថែម ។

មាត្រា ៦.-

បែបបទ និងការរៀបចំការបោះឆ្នោតជ្រើសតាំងសមាជិកពេញសិទ្ធិ និងសមាជិកបម្រុង ត្រូវកំណត់ដោយប្រកាសរបស់រដ្ឋមន្ត្រីក្រសួងយុត្តិធម៌ ។

ជំពូកទី ២

ការប្រព្រឹត្តទៅនៃខត្តមក្រុមប្រឹក្សានៃអង្គចៅក្រម

មាត្រា ៧.-

ការប្រជុំ ត្រូវកោះប្រជុំដោយរដ្ឋមន្ត្រីក្រសួងយុត្តិធម៌ តាមព្រះរាជបញ្ជានៃព្រះមហាក្សត្រ ។
ការប្រជុំ អាចស្នើឡើងដោយសមាជិក ៣ រូបយ៉ាងតិច ។

មាត្រា ៨.-

ការប្រជុំរបស់ខត្តមក្រុមប្រឹក្សានៃអង្គចៅក្រម នឹងទុកជាបានការ លុះត្រាតែមានសមាជិក ៧ រូបយ៉ាងតិច ចូលរួមប្រជុំ ។

មាត្រា ៩.-

សេចក្តីសម្រេចរបស់ខត្តមក្រុមប្រឹក្សានៃអង្គចៅក្រម ត្រូវយកតាមមតិភាគច្រើននៃសមាជិកវត្តមាន និងតាមការបោះឆ្នោតជាសម្ងាត់ ។ ប្រធានអង្គប្រជុំមិនចូលរួមក្នុងការបោះឆ្នោតនេះទេ ។ ប៉ុន្តែក្នុងករណី ដែលមានការបែងចែកសំឡេងជាពីរស្មើគ្នា ប្រធានអង្គប្រជុំជាអ្នកសម្រេច ។

មាត្រា ១០.-

ខត្តមក្រុមប្រឹក្សានៃអង្គចៅក្រម ត្រូវបានពិគ្រោះមតិជាចាំបាច់ ដើម្បីផ្តល់យោបល់ទៅលើសេចក្តីស្នើច្បាប់ ឬសេចក្តីព្រាងច្បាប់ ដែលទាក់ទងដល់ការរៀបចំវិស័យតុលាការ និងការប្រព្រឹត្តទៅនៃវិស័យនេះ ។

យោបល់របស់ខត្តមក្រុមប្រឹក្សានៃអង្គចៅក្រម ត្រូវផ្តល់យ៉ាងយូររយៈពេល ៣០ ថ្ងៃ គិតពីថ្ងៃដែលបានទទួលសេចក្តីស្នើច្បាប់ ឬសេចក្តីព្រាងច្បាប់ពីរដ្ឋមន្ត្រីក្រសួងយុត្តិធម៌ ។

ក្នុងករណីប្រញាប់ រយៈពេលនេះអាចបន្ថយមកត្រឹម ១០ ថ្ងៃ ។

មាត្រា ១១.-

ខត្តមក្រុមប្រឹក្សានៃអង្គចៅក្រម សម្រេច និងលើកសេចក្តីស្នើថ្វាយព្រះមហាក្សត្រ អំពីការតែងតាំង ការផ្លាស់ប្តូរ ការផ្តាច់ពីមុខងារ ការដាក់ឱ្យនៅទំនេរ ការដាក់ឱ្យនៅក្រៅក្របខ័ណ្ឌ ការហូតងារចៅក្រម និងព្រះរាជអាជ្ញាទាំងអស់ ។

សហការរៀបចំដោយអគ្គលេខាធិការដ្ឋាននៃក្រុមប្រឹក្សាកំណែទម្រង់រដ្ឋបាល និងកម្មវិធីកំណែទម្រង់រដ្ឋបាល និងវិមជ្ឈការ (GIZ)-ចម្លងខ្លឹមសារទាំងស្រុងតាមច្បាប់ដើម

ឧត្តមក្រុមប្រឹក្សានៃអង្គចៅក្រម ឱ្យយោបល់ចំពោះការដំឡើងថ្នាក់ និងការដំឡើងឋានន្តរស័ក្តិឱ្យចៅក្រម និងព្រះរាជអាជ្ញាទាំងអស់ ។

រដ្ឋមន្ត្រីក្រសួងយុត្តិធម៌ លើកសេចក្តីព្រាងព្រះរាជក្រឹត្យថ្វាយព្រះមហាក្សត្រអំពីកិច្ចការខាងលើនេះ ។

មាត្រា ១២.-

ក្នុងមុខការដាក់ទោសវិន័យចំពោះចៅក្រម និងព្រះរាជអាជ្ញា ឧត្តមក្រុមប្រឹក្សានៃអង្គចៅក្រមត្រូវប្រជុំ ក្រោមរូបភាពជាក្រុមប្រឹក្សាវិន័យ និងក្រោមអធិបតីភាពនៃប្រធានតុលាការកំពូល ឬអគ្គព្រះរាជអាជ្ញាអមតុលាការ កំពូល អាស្រ័យដោយករណីដាក់ទោសវិន័យទាក់ទងនឹងចៅក្រម ឬ ព្រះរាជអាជ្ញា ។

ក្នុងករណីខាងលើនេះ ព្រះមហាក្សត្រ និងរដ្ឋមន្ត្រីក្រសួងយុត្តិធម៌មិនចូលរួមទេ ។

សមាជិកជាប់ឆ្នោតដែលអវត្តមាន ត្រូវបានជំនួសដោយសមាជិកបម្រុង ។

ក្នុងករណីត្រូវដាក់វិន័យចំពោះប្រធានតុលាការកំពូល ឬអគ្គព្រះរាជអាជ្ញាអមតុលាការកំពូល ក្រុមប្រឹក្សា វិន័យត្រូវស្ថិតក្រោមព្រះរាជអធិបតីនៃព្រះមហាក្សត្រព្រះរាជតំណាង ។

សំណុំឯកសារទាក់ទងដល់សាមីជនដែលត្រូវដាក់ទោសវិន័យ ត្រូវផ្ញើទៅជូនសមាជិកក្រុមប្រឹក្សាវិន័យទាំង អស់ពិនិត្យយ៉ាងតិច ១៥ ថ្ងៃ មុនថ្ងៃប្រជុំ ។

មាត្រា ១៣.-

ប្រធានក្រុមប្រឹក្សាវិន័យកំណត់ថ្ងៃ និងធ្វើការកោះប្រជុំ ។

មាត្រា ១៤.-

សេចក្តីសម្រេចរបស់ក្រុមប្រឹក្សាវិន័យ ត្រូវធ្វើសេចក្តីសម្រេចរបស់ឧត្តមក្រុមប្រឹក្សានៃអង្គចៅក្រម ដែល មានចែងក្នុងមាត្រា៩ ។

មាត្រា ១៥.-

សេចក្តីសម្រេចរបស់ក្រុមប្រឹក្សាវិន័យ ត្រូវដាក់ជូនឧត្តមក្រុមប្រឹក្សានៃអង្គចៅក្រម ដើម្បីពិនិត្យ យល់ព្រម ។ សេចក្តីសម្រេចនេះ ជាសេចក្តីសម្រេចបិទការតវ៉ា ។

មាត្រា ១៦.-

សមាជិកឧត្តមក្រុមប្រឹក្សានៃអង្គចៅក្រម ព្រមទាំងអ្នកដែលចូលរួម ត្រូវរក្សាការសម្ងាត់នៃអង្គប្រជុំ ។

មាត្រា ១៧.-

ឧត្តមក្រុមប្រឹក្សានៃអង្គចៅក្រមត្រូវជ្រើសរើសចៅក្រមម្នាក់ និងក្រឡាបញ្ជីឱ្យទទួលរ៉ាប់រងមុខងារជា លេខាធិការ ដែលមានភារកិច្ចធ្វើរបាយការណ៍ ធ្វើកំណត់ហេតុ រក្សាឯកសារ និងបំពេញកិច្ចការផ្សេងៗទៀត ។

មាត្រា ១៨.-

ឧត្តមក្រុមប្រឹក្សានៃអង្គចៅក្រម ត្រូវទទួលប្រាក់បំណាច់ម៉ោងប្រជុំដែលនឹងត្រូវកំណត់ដោយប្រកាស រួមរបស់រដ្ឋមន្ត្រីក្រសួងយុត្តិធម៌ និងរដ្ឋមន្ត្រីក្រសួងហិរញ្ញវត្ថុ ។

សហការរៀបចំដោយអគ្គលេខាធិការដ្ឋាននៃក្រុមប្រឹក្សាកំណែទម្រង់រដ្ឋបាល និងកម្មវិធីកំណែទម្រង់រដ្ឋបាល និងវិមជ្ឈការ (GIZ)-ចម្លងខ្លឹមសារទាំងស្រុងតាមច្បាប់ដើម

មាត្រា ១៩.-

ការចំណាយសម្រាប់ដំណើរការរបស់ឧត្តមក្រុមប្រឹក្សានៃអង្គចៅក្រម ត្រូវគ្រោងក្នុងថវិការបស់ក្រសួងយុត្តិធម៌ ។

ជំពូកទី ៣

អនុប្បញ្ញត្តិ

មាត្រា ២០.-

ក្រោយពីច្បាប់នេះចូលជាធរមាន រដ្ឋមន្ត្រីក្រសួងយុត្តិធម៌ បន្ទាប់ពីមានការព្រមព្រៀងពីប្រធានតុលាការកំពូល ត្រូវស្នើសុំទៅព្រះមហាក្សត្រ តែងតាំងចៅក្រម ៣ រូប ជាសមាជិកបណ្តោះអាសន្ននៃឧត្តមក្រុមប្រឹក្សានៃអង្គចៅក្រម សម្រាប់អំឡុងពេលដែលពុំទាន់អាចរៀបចំបោះឆ្នោតជ្រើសរើសចៅក្រម សមាជិក តាមបទប្បញ្ញត្តិនៃមាត្រា ៤ ខាងលើ បាន ។

ចៅក្រមតែងតាំងនេះត្រូវចប់ភារកិច្ចជាស្វ័យប្រវត្តិ នៅពេលចៅក្រមសមាជិកជាប់ឆ្នោតចូលមកទទួលការងារ ។

មាត្រា ២១.-

ការរៀបចំបោះឆ្នោតជ្រើសរើសចៅក្រមជាសមាជិកឧត្តមក្រុមប្រឹក្សានៃអង្គចៅក្រម ត្រូវធ្វើក្រោយពីច្បាប់ស្តីពីលក្ខន្តិកៈចៅក្រមចូលជាធរមាន និងបន្ទាប់ពីមានការតែងតាំងចៅក្រមឱ្យចូលក្នុងក្របខណ្ឌចៅក្រមរួច ។

មាត្រា ២២.-

ចៅក្រមទទួលការងារដែលចាត់តាំងតាមបទប្បញ្ញត្តិនៃមាត្រា ២០ ខាងលើ មានសិទ្ធិបោះឆ្នោត និងឈរឈ្មោះជាបេក្ខជនឱ្យសហសេរីកខ្លួនបោះឆ្នោតជ្រើសរើសបាន ។

ប៉ុន្តែចៅក្រមនេះ ត្រូវរលាយបំប្លែងសមាជិកឧត្តមក្រុមប្រឹក្សានៃអង្គចៅក្រម ចាប់តាំងពីថ្ងៃដាក់ពាក្យសុំជាបេក្ខជន ។

ជំពូកទី ៤

អវសានប្បញ្ញត្តិ

មាត្រា ២៣.-

បទប្បញ្ញត្តិទាំងឡាយណា ដែលផ្ទុយនឹងច្បាប់នេះ ត្រូវទុកជានិរាករណ៍ ។

ធ្វើនៅរាជធានីភ្នំពេញ ថ្ងៃទី ២២ ខែ ធ្នូ ឆ្នាំ ១៩៩៤

ក្នុងព្រះបរមនាម និងតាមព្រះរាជបង្គាប់

បានយកសេចក្តីក្រាបបង្គំទូលថ្វាយ

ប្រមុខរដ្ឋស្តីទី

សូមឡាយព្រះហត្ថលេខាព្រះមហាក្សត្រ

ជា ស៊ីម

នាយករដ្ឋមន្ត្រីទី១

នាយករដ្ឋមន្ត្រីទី២

នរោត្តម រណឫទ្ធិ

ហ៊ុន សែន

សហការរៀបចំដោយអគ្គលេខាធិការដ្ឋាននៃក្រុមប្រឹក្សាកំណែទម្រង់រដ្ឋបាល និងកម្មវិធីកំណែទម្រង់រដ្ឋបាល និងវិមជ្ឈការ (GIZ)-ចម្លងខ្លឹមសារទាំងស្រុងតាមច្បាប់ដើម

បានបង្កើតឡើង និង ជម្រាបជូន
សម្តេចនាយករដ្ឋមន្ត្រីទី១ និងទី២
នៃសេដ្ឋកិច្ច និងហិរញ្ញវត្ថុក្រសួងយុត្តិធម៌

ចែង ស្តី